

देश गीत

हम नौजवां हैं वतन के
उन शहीदों को अपना सलाम
एकता अमन के जो राही,
उन मसीहों को अपना सलाम
वन्दे मातरम्

शान्ति एकता के पुजारी,
हर धर्म का बराबर है नाम
धर्म, जाति अलग हो तो क्या है,
सबसे प्यारा है हिन्दुस्तान
है खुशनसीबी हमारी,
जिन्दगी आए देश के काम
एकता

जिन्दगी नाम जिन्दादिली का,
हमने सीखा है मुश्किल में जीना
खुद उगल देगी धरती जो सोना
जब पियेगी हमारा पसीना
लहरा रहा है तिरंगा
बज रहा है जहाँ इंकलाब
एकता